

## पहली बार सांप्रदायिक और क्षेत्रीय आधार पर बंटी जम्मू-कश्मीर कांग्रेस इकाई

इस दरार की जड़ हैं, प्रदेश अध्यक्ष अब्दुल हमीद कर्रा जिन्हें राहुल गांधी की चॉइस बताया जाता है

सुप्रीम कोर्ट आज तय करेगा, नीट पीजी परीक्षा की तारीख

-जाल खंबाता-  
-राष्ट्रदूत दिल्ली ब्यूरो-  
नई दिल्ली, 5 जून। सुप्रीम कोर्ट शुक्रवार को नेशनल बोर्ड ऑफ एजामिनेशंस (एन.बी.ई.) की उस याचिका पर सुनवाई करेगा, जिसमें 3 अगस्त को नीट पीजी 2025 परीक्षा आयोजित करने की अनुमति मांगी गई है। यह परीक्षा पहले 15 जून को होनी थी, लेकिन सुप्रीम कोर्ट द्वारा परीक्षा के

## जातिगत जनगणना में निहित है परिसीमन का भय

बताया जाता है, केन्द्र सरकार जातिगत जनगणना के डेटा के आधार पर नए सिरे से परिसीमन कराने की तैयारी में है

- दक्षिण भारतीय राज्यों को आशंका है कि नए परिसीमन में कम जनसंख्या की वजह से दक्षिण भारतीय राज्यों का संसद में प्रतिनिधित्व घट सकता है और ज्यादा आबादी वाले यूपी, बिहार की सीटें बढ़ सकती हैं।
- स्टालिन ने कहा कि “हम जनसंख्या नियंत्रण की योजनाओं के सफल क्रियान्वयन का खामियाजा क्यों भुगतें।”
- ज्ञातव्य है कि देश में अक्टूबर से जातिगत जनगणना शुरू होने जा रही है, जिसकी अधिसूचना 16 जून को जारी होगी।

-जाल खंबाता-  
-राष्ट्रदूत दिल्ली ब्यूरो-  
नई दिल्ली, 5 जून। बहुप्रतीक्षित जातिगत जनगणना शुरू होने वाली है। इसकी अधिकृत अधिसूचना 16 जून को जारी हो जायेगी। लेकिन इसे लेकर राजनैतिक एवं संवैधानिक बहसें जोर पकड़ चुकी हैं। ये बहसें खासतौर से संसदीय सीटों के परिसीमन के विवादित मुद्दे से संबंधित हैं। कुछ ही महीने दूर मुख्य राज्यों के चुनावों और बढ़ते जा रहे संघीय तनावों की पृष्ठभूमि में, सरकार के कई कदमों पर पूरे राजनैतिक परिदृश्य की नजरें लगी हुई हैं।

सबसे महत्वपूर्ण प्रतिक्रिया तमिलनाडु के मुख्यमंत्री तथा द्रमुक अध्यक्ष एम.के. स्टालिन की तरफ से आई है। उन्होंने मोदी सरकार पर प्रहार करते हुए, इस प्रक्रिया में जानबूझकर विलम्ब करने का आरोप लगाया है। स्टालिन ने चेतावनी दी है कि इसे

विडम्बना ही कहा जायेगा कि तमिलनाडु जैसे राज्यों, जिन्होंने जनसंख्या-नियंत्रण की नीतियाँ सफलतापूर्वक लागू की हैं, को अब लोकसभा में उनके प्रतिनिधित्व में संभावित कमी करके, दंड दिया जा सकता है।

क्षेत्रीय असंतुलन की ओर संकेत करते हुये, स्टालिन ने प्रश्न किया है, “सामाजिक नियोजन के मामले में हमारी सफलता की ऐसी कीमत आखिर हम क्यों चुकायें, जबकि दूसरे राज्यों को अनियंत्रित जनसंख्या-वृद्धि के कारण (शेष अंतिम पृष्ठ पर)

भारत के संघीय स्वरूप में बढ़ रहे

## महेश जोशी की जमानत अर्जी पर सुनवाई 13 जून को

कोर्ट ने ईडी जाँच अधिकारी से पूछा कि गवाहों के बयान की वीडियोग्राफी क्यों नहीं की?

जयपुर, 5 जून। ईडी मामले की विशेष अदालत ने जल जीवन मिशन में घोटाले से जुड़े मामले में पूर्व मंत्री महेश जोशी की जमानत अर्जी पर बहस के दौरान, जांच अधिकारी से प्रकरण के अनुसंधान को लेकर कुछ सवाल किए। इसका जवाब देने के लिए जांच अधिकारी ने अदालत से समय मांगा। इस पर अदालत ने मामले की सुनवाई 13 जून को तय की है।

- जाँच अधिकारी ने कोर्ट के सवाल का जवाब देने के लिए समय मांगा। इस पर कोर्ट ने 13 जून की तारीख तय दी।

मामलों में सुप्रीम कोर्ट की ओर से गवाहों की वीडियोग्राफी के निर्देश होने के बावजूद, ईडी ने वीडियोग्राफी नहीं कराई। दूसरी ओर उसे नोटिस देने के एक साल तक कार्रवाई नहीं करने के बाद अचानक उन्हें गिरफ्तार किया गया। इससे पूर्व, ईडी की ओर से अधिवक्ता अजातशत्रु मीणा ने कहा कि मामले से जुड़े सह आरोपियों के बयान में आया है कि जोशी तक रिश्तत राशि पहुंचाई जाती थी। वहीं, आरोपियों को फर्म से जोशी के बेटे की फर्म को भी लाखों रुपए का भुगतान किया गया था। अभियोजन पक्ष के पास जोशी के खिलाफ पर्याप्त साक्ष्य मौजूद हैं। ऐसे में यदि उन्हें जमानत दी गई तो वे गवाहों को प्रभावित कर सकते हैं।

- बेंगलूरु में चिन्ना स्वामी स्टेडियम के बाहर मची भगदड़ केस में कर्नाटक के मुख्यमंत्री सिद्धारमैया ने पुलिस कमिश्नर सहित कई पुलिस अधिकारियों को सरपैंड कर दिया है।

टोक, 5 जून। कांग्रेस के राष्ट्रीय महासचिव, पूर्व उप मुख्यमंत्री एवं टोक विधायक सचिन पायलट ने भारत-पाकिस्तान के मध्य युद्धिवराम की घोषणा अमेरिका के राष्ट्रपति बार-बार यह बयान दे रहे हैं कि व्यापार का लालच देकर उन्होंने यह युद्धिवराम कराया है। सरकार द्वारा उनके इस बयान का खण्डन नहीं किया जाना, बयान की पुष्टि करने जैसा है।

- कांग्रेस के राष्ट्रीय महासचिव पायलट ने कहा कि केन्द्र सरकार द्वारा अमेरिका के राष्ट्रपति के युद्ध विराम के बयान का खंडन नहीं करना, बयान की पुष्टि करने जैसा है।



सचिन पायलट

धर्मशाला में 31 लाख रुपये की राशि से नवनिर्मित छात्रावास भवन का लोकार्पण किया। उन्होंने कहा कि यह बहुत खुशी की बात है कि आप लोगों द्वारा भव्य प्रांगण का निर्माण करवाया गया है, परन्तु यह तभी सार्थक होगा, जब समाज के युवाओं को प्रोत्साहित करने के लिए इसका उपयोग किया जाये। पायलट आज टोक विधानसभा क्षेत्र के दौर पर रहे, जहां उन्होंने ग्राम पंचायत बमोर, लवादार एवं सोनवा का दौरा कर ग्रामीणों से संवाद किया।

पायलट का कांग्रेस कार्यकर्ताओं ने पक्के बंदे पर स्थित होटल देवनारायण ढाबा, छावनी सर्किल, बस स्टैंड पर भी भव्य स्वागत किया। इस अवसर पर जिला सोशल मीडिया प्रभारी जरार खान, हंसराज फागना, फोज़ राम मीणा, सलीम नकवी, महमूद शाह, इरशाद बेग आदि मौजूद थे।

## खड़गे-राहुल से मणिपुर के पार्टी नेता मिले

नयी दिल्ली, 05 जून। कांग्रेस अध्यक्ष मल्लिकार्जुन खड़गे और लोकसभा में विपक्ष के नेता राहुल गांधी ने गुरुवार को यहां नये कांग्रेस मुख्यालय इंदिरा भवन में पार्टी के मणिपुर के नेताओं के साथ बैठक कर राज्य में चल रहे हिंसक तनाव को लेकर ताजा हालात पर चर्चा की। कांग्रेस के पूर्व अध्यक्ष राहुल गांधी ने खुद यह जानकारी देते हुए सोशल मीडिया एक्स पर एक पोस्ट

में कहा इंदिरा भवन में यहां मणिपुर के नेताओं से मुलाकात कर उनके दर्द, उम्मीदों और दुः संकल्प को सुना। शांति, न्याय और एकता के लिए हमारी लड़ाई जारी है – साथ मिलकर। बैठक में खरो तथा गांधी के अलावा पार्टी हासचिव संगठन के सी वेणुगोपाल, पार्टी के प्रदेश प्रभारी सतगिरि उलाका, प्रदेश अध्यक्ष केशम मेघचंद्र सिंह सहित कई अन्य प्रमुख नेता मौजूद थे। मणिपुर

में मई 2023 से हिंसा का दौर चल रहा है। राज्य के निवासी दो प्रमुख समुदाय मैती और कुकी के बीच हिंसा हो रही है जिसके कारण 200 से अधिक लोग मारे जा चुके हैं और लाखों लोग शिविरों में रहने को मजबूर हैं। कांग्रेस का कहना है कि वह शुरू से ही प्रधानमंत्री नरेंद्र मोदी से मणिपुर का दौरा कर वहां जारी हिंसा रोकने और पीड़ितों के जख्मों पर मरहम लगाने का आग्रह कर रही है।

### रीवा में ऑटो पर पलटा ट्रक, सात मरे

रीवा, 05 जून। मध्य प्रदेश में लगातार दूसरे दिन बड़ा हादसा हुआ। गुरुवार को रीवा जिले में सोहागी पहाड़ के पास एक ऑटो पर सीमेंट की शीट से भरा ट्रक पलट गया। हादसे में सात लोगों की मौत हो गई और तीन घायल हो गए। इससे पहले बुधवार को झाबुआ में ट्राॅला के एक वैन पर पलटने से नौ लोगों की मौत हो गई थी और दो घायल हो गए थे। रीवा में मौत की घाटी कहीं जाने वाली सोहागी घाटी में गुरुवार दोपहर सोहागी थाना क्षेत्र अंतर्गत एनएच 30 पर ऑटो पर सीमेंट की शीटों से लदा ट्रक पलट गया। इस दर्दनाक हादसे में चार लोगों की मौतें पर ही मौत हो गई, जबकि एक ने अस्पताल ले जाते समय और दो ने इलाज के दौरान दम तोड़ दिया।

## मुख्यमंत्री भजनलाल ने जल संरक्षण के लिए अधिक श्रमदान का आह्वान किया

उन्होंने रामगढ़ में श्रमदान कार्यक्रम में कहा कि इसमें सभी की सहभागिता बहुत महत्वपूर्ण है

जयपुर, 5 जून। मुख्यमंत्री भजनलाल शर्मा ने कहा, जल ही जीवन है। हम सभी का कर्तव्य है कि हम प्रकृति का संरक्षण करें। आज से शुरू हो रहे “वंदे गंगा जल संरक्षण-जन अभियान” के तहत, प्रदेशभर में जल संचयन एवं पर्यावरण संरक्षण के तहत विभिन्न कार्य करवाए जाएंगे। उन्होंने प्रदेशवासियों से आ न किया कि जन सहभागिता को बढ़ावा देते हुए वंदे गंगा जल संरक्षण-जन अभियान में ज्यादा से ज्यादा श्रमदान करें। परंपरागत जलस्रोतों को स्वच्छ बनाएं, जिससे

- मुख्यमंत्री ने रामगढ़ में श्रमदान से पहले जलेश्वर महादेव मंदिर में जलाभिषेक किया। महिलाओं ने सिर पर कलश रखकर लोकगीत गाते हुए मुख्यमंत्री का अभिनंदन किया।

जयपुर, 5 जून। मुख्यमंत्री भजनलाल शर्मा ने कहा, जल ही जीवन है। हम सभी का कर्तव्य है कि हम प्रकृति का संरक्षण करें। आज से शुरू हो रहे “वंदे गंगा जल संरक्षण-जन अभियान” के तहत, प्रदेशभर में जल संचयन एवं पर्यावरण संरक्षण के तहत विभिन्न कार्य करवाए जाएंगे। उन्होंने प्रदेशवासियों से आ न किया कि जन सहभागिता को बढ़ावा देते हुए वंदे गंगा जल संरक्षण-जन अभियान में ज्यादा से ज्यादा श्रमदान करें। परंपरागत जलस्रोतों को स्वच्छ बनाएं, जिससे



मुख्यमंत्री भजनलाल शर्मा

राज ठाकरे से हाथ मिलाएंगे उद्धव ठाकरे

मुंबई, 5 जून। महाराष्ट्र नवनिर्माण सेना (ममसे) के युवा नेता अमित ठाकरे ने गुरुवार को स्पष्ट किया कि वे अपनी पार्टी और शिवसेना (ठाकरे) समूह के बीच गठबंधन के लिए तैयार हैं।

आगामी स्थानीय निकाय चुनावों से पहले अलग हुए चचेरे भाइयों के एक साथ आने के बारे में पूछे जाने पर उन्होंने

- महाराष्ट्र में चर्चा है कि जल्दी ही शिवसेना (ठाकरे) राज ठाकरे की पार्टी महाराष्ट्र नवनिर्माण सेना से गठबंधन कर सकती है।

जवाब दिया कि उन्हें दोनों नेताओं के एक साथ आने पर कोई आपत्ति नहीं है। अमित ठाकरे ने कहा “उन्हें (दोनों नेताओं को) एक-दूसरे से बात करनी चाहिए और इसके बारे में फैसला करना चाहिए, क्योंकि दोनों के पास एक-दूसरे (शेष अंतिम पृष्ठ पर)

भारत में बनेगी राफेल विमान की बाँडी

नयी दिल्ली, 05 जून। भारत की टाटा एडवांस्ड सिस्टम्स लिमिटेड (टीएएसएल) ने फ्रांस की कंपनी डसॉल्ट एविएशन के साथ चार उत्पादन हस्तांतरण करार किये हैं जिनके तहत राफेल लड़ाकू विमान की मेन बाँडी का निर्माण भारत में किया जायेगा। इसे फ्यूजलाज कहा जाता है।

- टाटा एडवांस्ड सिस्टम्स लिमिटेड ने फ्रांस की कंपनी डसॉल्ट एविएशन से इस सम्बंध में करार किया है।

संयुक्त बयान में कहा कि यह करार देश को एयरोस्पेस विनिर्माण क्षमताओं को मजबूत करने और वैश्विक आपूर्ति श्रृंखलाओं का समर्थन करने की दिशा में एक महत्वपूर्ण कदम है। साझेदारी के दायरे में, टाटा एडवांस्ड सिस्टम्स हैदराबाद में राफेल (शेष अंतिम पृष्ठ पर)















# पर्यावरण संरक्षण, जल संरक्षण व स्वच्छता अभियानों में आमजन की सहभागिता हो : मदन राठौड़

## मानसून वृक्षारोपण का उचित समय, एक पेड़ लगाकर ना करें इतिश्री, अधिक से अधिक संख्या में पेड़ लगाएं : मदन राठौड़

जयपुर,। भाजपा प्रदेश अध्यक्ष मदन राठौड़ ने विश्व पर्यावरण दिवस के अवसर पर भाजपा प्रदेश कार्यालय परिसर में अशोक के वृक्ष लगाकर प्रदेशवासियों को पर्यावरण संरक्षण का संदेश दिया। इस अवसर पर उन्होंने अधिक से अधिक वृक्षारोपण करने का

- विश्व पर्यावरण दिवस पर भाजपा प्रदेश अध्यक्ष मदन राठौड़ का वृक्षारोपण व जल संरक्षण का किया आह्वान**
- भाजपा प्रदेश अध्यक्ष मदन राठौड़ ने आमजन से आह्वान किया कि वे ऐसे पौधे लगाएं जो न केवल पर्यावरण को लाभ दें बल्कि मानसून को भी आकर्षित करें**

आह्वान किया तथा प्रधानमंत्री नरेंद्र मोदी के स्वच्छता अभियान एवं मुख्यमंत्री भजनलाल शर्मा द्वारा संचालित वर्षा जल संरक्षण अभियान से जुड़ने की अपील की। राठौड़ ने कहा कि मानसून के आगमन के साथ ही पेड़ लगाने का सर्वाधिक उपयुक्त समय आ गया है। उन्होंने कहा, एक पेड़ लगाकर इतिश्री न करें, बल्कि व्यापक स्तर पर

## पौधारोपण एवं जागरुकता कार्यक्रम का आयोजन

जयपुर। उत्तर पश्चिम रेलवे जयपुर मंडल पर विश्व पर्यावरण दिवस पर गुरुवार दिनांक 5 जून 2025 के अवसर पर रनिंग रूम परिसर जयपुर में मंडल रेल प्रबन्धक जयपुर श्री विकास पुरवार द्वारा संजीव दीक्षित-अं. मं. रं. प्र. (ओ), गौरव गोड्ड-अं. मं. रं. प्र. (इन्फ्रा) व मंडल के अन्य रेल अधिकारियों, कर्मचारियों को पर्यावरण बचाने के लिए शपथ दिलाई गई एवं मिथुबाकी तकनीक को अपनाने हुए वृहद

स्तर पर पौधारोपण किया गया। श्रीमती पूजा मितल -वरिष्ठ मंडल वाणिज्य प्रबंधक ने बताया कि विश्व पर्यावरण दिवस के अवसर पर जयपुर जंक्शन पर स्काउट्स गाईड द्वारा पर्यावरण संरक्षण हेतु यात्रियों को जागरुक करने के लिए नुककड़ नाटक किया गया। इस अवसर पर रीसाइकलेबल प्लास्टिक के बेहतरीन उपयोग विषय पर बिसलेरी कंपनी प्रतिनिधि द्वारा संवाद किया गया मंडल

रेल प्रबन्धक व अं. मं. रं. प्र. (ओ) द्वारा इस कार्यक्रम मे पखवाड़े के दौरान विभिन्न कार्यक्रमों मे भाग लेने वाले स्काउट्स गाईड ,स्कूली बच्चों को पारितोषिक प्रदान किये गये जयपुर मंडल के रेवाडी,अलवर, बाँदीकुई, दौसा,गाँधीनगर , जयपुर, फुलेरा,रीगस, खातीपुरा, दुर्गापुरा, किसनगढ़ एवं सीकर सहित मण्डल के विभिन्न स्टेशनों एवं सभी रनिंग रूम, प्रमुख रेल्वे कॉलोनी,कोर्चिंग

डिपो जयपुर,टीटीईरेस्ट हाउस वेगन डिपो फुलेरा व जयपुर में पर्यावरण दिवस के अवसर पर पौधारोपण व पर्यावरण संरक्षण जागरुकता हेतु कार्यक्रम आयोजित किये गए। मंडल पर मिशन लाईफ कार्यक्रम की थीम एंड प्लास्टिक पॉल्यूशन के अन्तर्गत मंडल पर पिछले एक पखवाड़े से पानी बचाओ, बिजली बचाओ,एकल यूज प्लास्टिक का उपयोग किया।

### चार आरोपितों को पुलिस ने जिला बदर किया

जयपुर। राजस्थान गुण्डा अधिनियम के तहत जिला जयपुर उत्तर पुलिस की ओर से चार आरोपितों को जिला बदर (निष्कासन)तडीपार किया है। पुलिस उपायुक्त जयपुर (उत्तर) राशि डोगरा डूडी ने बताया कि विभिन्न अपराधों को अंजाम देकर समाज में भय और आतंक का माहौल निर्मित करने वाले आपराधिक प्रवृत्ति के व्यक्तियों के खिलाफ जिले में लगातार कार्यवाही की जा रही है। इसी चलते जिले से असलम खान (50) निवासी जयसिंह पुरा खोर जयपुर, छोट्टराम मौणा (44) निवासी आमेर जयपुर, शहाबुद्दीन उर्फ शाबु (38) निवासी गलता गेट जयपुर और आबिद हुसैन (48) निवासी रामगंज जयपुर को एक-एक माह की समय अवधि के लिये जिला बदर किया गया है।

### चार केन्टर सामान जन्तु

जयपुर । नगर निगम ग्रेटर आयुक्त रूकमणि रियाड के निर्देशनुसार उपायुक्त सतर्कता अजय कुमार शर्मा के नेतृत्व में गुरुवार को सतर्कता शाखा की टीम द्वारा नगर निगम जयपुर टोंटर के क्षेत्राधिकार में दुर्गापुरा रेलवे स्टेशन, हल्दीघाटी मार्ग, सेक्टर- 3 प्रताप नगर, ई.पी. जवाहर सर्फ़िल से अस्थायी अतिक्रमण को करने वालों से 4 केन्टर सामान जब्त किया गया।

उपायुक्त सतर्कता अजय कुमार ने बताया कि नगर निगम टोंटर क्षेत्राधिकार में दुर्गापुरा रेलवे स्टेशन, हल्दीघाटी मार्ग, सेक्टर- 3 प्रताप नगर, ई.पी. जवाहर सर्फ़िल से अस्थायी अतिक्रमण, हटवाया गया। उपरोक्त कार्यवाही के दौरान 4 केन्टर सामान जब्त कर गोदाम में भिजवाया गया।

### जयपुर। विश्व पर्यावरण दिवस के उपलक्ष्य में बैराठी फ़ाउण्डेशन, जयपुर द्वारा विश्वकर्मा औद्योगिक क्षेत्र रोड नं. 16 स्थित बैराठी शुक्लपत्तों के सामने पार्क में आज गुरुवार को पौधरोपण कार्यक्रम आयोजित किया गया। फाउंडेशन के डॉ.

### शासन सचिव कृषि एवं उद्यानिकी का अजमेर दौरा

जयपुर। शासन सचिव कृषि एवं उद्यानिकी श्री राजन विशाल ने अजमेर में कृषि विभाग के अधिकारियों के साथ कृषि विज्ञान केन्द्र, कृषि अनुसंधान उप केन्द्र , राजस्थान राज्य बीज निगम, ग्राहय परीक्षण केन्द्र , लैब, राजहंस नर्सरी तथा केन्द्रीय बीजीय मसाला अनुसंधान केंद्र तबीजी में निरीक्षण किया और अनुसंधान को प्रयोगशाला से खेत तक ले जाने पर जोर दिया। उन्होंने कृषि विज्ञान केंद्र आयोजित गतिविधियों का अवलोकन कर कहा कि प्रशिक्षणों में किसानों की इल्पीकेशन का केवीके, आत्मा एवं कृषि विभाग में चयन के दौरान ध्यान रखा जाए एवं साथ ही किसानों को वेदर एडवाइजरी संदेश, वाट्सअप ग्रुप पर देने के निर्देश दिये।

सेन्टर पर लिये गये परीक्षणों के आब्जर्वेशन एवं निष्कर्षों का अवलोकन करने के उपरांत गेहूँ, तथा दलहनही फसलों की क्लाईमेट रेजिलेन्ट किस्मे विकसित करने के लिये निदेशक, कृषि अनुसंधान उपकेन्द्र को निर्देशित किया। राजस्थान राज्य बीज निगम ईकाई का निरीक्षण कर परिसर में निर्माणाधीन कार्यालय भवन का निर्माण 30 जून 2025 तक पूर्ण कराने के संबंध में उपस्थित सहायक अभियंता , कृषि विपणन बोर्ड को निर्देशित किया। उन्होंने बीज की थैलियों पर लगे टैग पार्कर कोड की स्कैनिंग के लिए सुसंगत छपाई के निर्देश दिए एवं बीज आपूर्ति से पूर्व उनकी गुणवत्ता सुनिश्चित करने के निर्देश दिए।एटीसी सेन्टर का अवलोकन कर सेंटर पर किए जाने वाले टाढाढा परीक्षण में ली जाने वाली ऑब्जरवेशन शीट में दिनांक व हस्ताक्षर अंकित करने एवं प्राइवेट संस्थायों द्वारा आयोजित कराए जाने वाले परीक्षणों की फीस वृद्धि हेतु पत्रावली प्रस्तुत करने हेतु कहा ।केन्द्रीय बीजीय मसाला अनुसंधान केंद्र का अवलोकन कर नागौर की कसूरी मेथी को जीआई टैग मे शामिल करने की।

## एसआई पेपर लीक मामले: परीक्षा से पूर्व पेपर पढ़ाने वाले तीन आरोपित गिरफ्तार

जयपुर। स्पेशल ऑपरेशन ग्रुप (एसओजी) ने सब इंस्पेक्टर (एसआई) भर्ती पेपर लीक मामले में कार्वाही करते हुए परीक्षा से पूर्व पेपर पढ़ाने वाले तीन और आरोपितों को गिरफ्तार किया गया है।फिलहाल आरोपितों से पूछावह की जा रही है। एसओजी के एडीजी वीके सिंह ने बताया कि एसआई भर्ती

पेपर लीक मामले में एसओजी ने कार्वाही करते हुए परीक्षा से पूर्व पेपर पढ़ाने वाले आरोपी कुंदन कुमार पण्ड्या (54) निवासी सांगवाडा वरदा इंग्रपुर,संदीप कुमार लाटा (42) निवासी सबलपुरा सीकर और वांछित इनामी पुरुषोत्तम दाधीच (35) निवासी डीडवाडा कुचामन को गिरफ्तार किया है।

## प्रकृति का संरक्षण केवल एक विकल्प नहीं बल्कि महत्ती आवश्यकता : शर्मा

जयपुर,। मुख्यमंत्री भजनलाल शर्मा ने कहा कि प्रकृति का संरक्षण केवल एक विकल्प नहीं बल्कि महती आवश्यकता है।

पर्यावरण संरक्षण एवं जलवायु परिवर्तन के दुष्प्रभावों को रोकना हमारी नैतिक जिम्मेदारी और कर्तव्य है। उन्होंने कहा कि राजस्थान की जल संरक्षण की परंपराएं हमारी सांस्कृतिक विरासत का अभिन्न हिस्सा रही हैं।

हमारे पूर्वजों ने जल को अमृत माना और उसे संरक्षित करने के लिए अनूठे तरीके अपनाए। बावड़ियां, जोहड़, तालाब और कुएं जैसी संरचनाएं राजस्थान की जल संरक्षण की परंपराओं का जीवंत उदाहरण हैं। इसी परम्परा को

## बैराठी पार्क में पौधारोपण

सौरभ बैराठी ने बताया कि सुबह 11 बजे शुरू हुए इस पौधरोपण कार्यक्रम में पीपल और बड़ के बड़े पौधे लगाए गए।

सेवा कार्यों में सदैव अठाणी रहता बैराठी फाउंडेशन डॉ. बैराठी ने बताया कि बैराठी फाउंडेशन समाज सेवा के कार्यों

## सार-समाचार बंद पॉलिसी चालू करने के नाम पर युवक से ठगे 74 लाख

जयपुर। मालवीय नगर थाना इलाके में बंद पॉलिसी चालू करने और बकाया राशि वापस लौटाने के नाम पर एक व्यक्ति से 74 लाख 31 हजार 721 रुपए ले लिए। इसके बाद भी जब न तो उसकी पॉलिसी चालू हुई और ना ही उसे रुपए वापस मिले। ठगी का अहसास होने पर पोंडित थाने पहुंचा और मामला दर्ज करवाया। पुलिस ने मामला दर्ज कर जांच शुरू कर दी है।

### महिला बस परिचालक का बैग चोरी

जयपुर। ट्रांसपोर्ट नगर थाना इलाके में किसी ने एक महिला बस परिचालक का बैग चोरी कर लिया। बैग में टिफिन, 27 हजार 335 रुपए और ड्यूटी सम्बंधी दस्तावेज रख थे। पुलिस के अनुसार चांदपुर कट्मर अलवर निवासी सीमा चौधरी ने मामला दर्ज करवाया कि उसकी ड्यूटी जेसीटीएसएल की बस में रूट नम्बर तीन थी। 3 जून की सुबह उसने अपना बैग बस की कंडक्टर सीट पर बांध दिया और वह टिकट काटने लगी। टिकट काटने के बाद जब वापस वह सीट पर लौटी तो उसका बैग गायब था। इस पर पोंडिता ने पुलिस को सूचना दी। पुलिस ने मामला दर्ज कर जांच शुरू कर दी है।

### कार से मोबाइल चोरी

जयपुर। कोतवाली थाना इलाके में टकटक गैंग ने एक कार चालक का मोबाइल पार कर लिया। पुलिस ने मामला दर्ज कर जांच में जुटी है। पुलिस के अनुसार सखिल लाईंस निवासी डॉ। रुद्रांश दाधिच ने मामला दर्ज करवाया कि वह कार लेकर जा रहा था चांदपोल में एक युवक ने कहा कि आपने पैर पर कार चढ़ा दी। इस पर वह उत्तरकर उसे देखने लगा तो वह कार के पीछे की तरफ चला गया। वह पीछे की तरफ जाने लगा तो इसी दौरान दूसरा युवक आया और उसकी कार की सीट पर रखा मोबाइल लेकर भाग निकला। घटना 3 जून की रात की है। इस पर पोंडित ने थाने पहुंच कर शिकायत दी। पुलिस ने मामला दर्ज कर जांच शुरू कर दी है।

### गोविंददेवजी मंदिर में महिला के गले से सोने की चेन पार

जयपुर। गोविंद देव जी मंदिर दर्शन करने गई महिला के गले से किसी ने सोने की चेन पार कर ली। पोंडिता ने इस सम्बंध में माणकचौक थाने में मामला दर्ज करवाया है। पुलिस के अनुसार हवासडक सोडाला निवासी ममता मेहता ने मामला दर्ज करवाया कि वह 3 जून को गोविंददेव जी मंदिर दर्शन करने गई थी। दर्शन करने के दौरान किसी ने उसके गले से सोने की चेन पार कर ली। घटना का पता उसे मंदिर से बाहर निकलने पर लगा। इस पर पोंडिता ने पुलिस की शरण ली। पुलिस ने मामला दर्ज कर जांच शुरू कर दी है।

### जूनियर समर कैंप

जयपुर। जवाहर कला केंद्र में ग्रीष्मकालीन अवकाश के अवसर पर आयोजित जूनियर समर कैप जारी है। यहां न सिर्फ बच्चों का हुनर निखारने के लिए उन्हें कलात्मक विधाओं का प्रशिक्षण दिया जा रहा है बल्कि उन्हें भारतीय कला एवं संस्कृति से भी जोड़ने का प्रयास किया जा रहा है। सभी बच्चों ने अपनी सृचि के आधार पर विधाओं का चयन किया है जहां वह संगीत, नृत्य, नाट्यय कला, दृश्य कला, साहित्य आदि विधाओं में प्रशिक्षण प्राप्त कर रहे हैं। इसी कड़ी में गायन और तबला की कक्षाएं भी लगी हैं। डॉ. सुनील राही बच्चों को गायन का प्रशिक्षण दे रहे हैं। यहां 8 से 17 वर्ष के 12 बच्चे प्रशिक्षण प्राप्त कर रहे हैं जिन्हें संगीत के विभिन्न आयामों, स्वर साधना और भाव प्रस्तुति के बारे में सिखाया जा रहा है।

### कार्यशाला में बनाए वेस्ट से क्राफ्ट आइटम

जयपुर। विश्व पर्यावरण दिवस के अवसर पर जयपुर स्मार्ट सिटी लिमिटेड के सिटीज 2.0 के तहत एक कार्यशाला कलर्स ऑफ चेंज आयोजित की गई। इस कार्यशाला में पर्यावरण संरक्षण को बढ़ावा देने के उद्देश्य से स्मार्ट सिटी लिमिटेड के अधिकारी और कर्मचारियों को वेस्ट सामग्री से रिसाइकिल कर आर्ट एंड क्राफ्ट आइटम बनाने का प्रशिक्षण दिया गया। जिसमें हेरिटेज निगम की ब्रांड एम्बेसडर कर्णिका बाई ने सभी अधिकारियों, कर्मियों और बच्चों को क्राफ्ट आइटम बनाने का प्रशिक्षण दिया। इस दौरान कार्यशाला में प्लास्टिक बोतल, पेपर, कांच बोतल, लकड़ी के पार्ट्स आदि का पुनरुपयोग किया गया।

# ‘वसुधा मेरी मां’ कार्यक्रम के माध्यम से विश्व पर्यावरण दिवस मनाया

जयपुर । विश्व पर्यावरण दिवस के अवसर पर यूनाइटेड ग्लोबल पीस फाउंडेशन द्वारा ‘वसुधा मेरी मां’ कार्यक्रम का आयोजन किया गया। इस आयोजन में पर्यावरण संरक्षण, जलवायु संतुलन, वन्यजीव सुरक्षा एवं प्राकृतिक संसाधनों के सतत विकास को लेकर गंभीर चर्चा एवं संकल्प लिया गया।

कार्यक्रम की शुरुआत विश्वनोई समाज के धर्मगुरु जंभेश्वर भगवान की प्रतिमा पर माल्यार्पण एवं दीप प्रज्वलन कर की गई। फाउंडेशन के चेयरमैन मेघराज सिंह रायल ने बताया कि रेगिस्तानी राजस्थान को हरा-भरा बनाने के लिए सभी को एकजुट होकर प्रयास करने होंगे। उन्होंने यह भी साझा किया कि उनके धुन प्रोजेक्ट को पर्यावरण संरक्षण के क्षेत्र में ब्रिटेन के किंग चार्ल्स फाउंडेशन एवं कतर देश की राजकुमारी के फाउंडेशन द्वारा सहयोग हेतु चयनित किया गया है। फाउंडेशन के डायरेक्टर शक्ति सिंह बांदीकुई ने अपने वक्तव्य में कहा कि अब समय आ गया है जब हम प्रकृति को लौटाने का प्रयास करें।

उन्होंने पूर्वजों द्वारा संरक्षित ओरण, गौचर, तालाब, बावड़ी, कुंड जैसी पारंपरिक जल-संरचना प्रणालियों का स्मरण किया। एमन आगामी अगस्त माह में एक ही दिन में 21,000 पौधों का पौधारोपण किया जायेगा। कार्यक्रम में भारतीय मौसम विभाग के पूर्व



सुशील अग्रवाल एवं सुरेंद्र अवाना को पर्यावरण रत्न -2025 सम्मान से नवाजा।

महानिदेशक डॉ. लक्ष्मण सिंह राठौड़ ने प्लास्टिक और कीटनाशकों के अत्यधिक उपयोग पर गहरी चिंता व्यक्त की। पद्मश्री सुंदराम वर्मा ने कम जल-उपयोग में पौधारोपण की तकनीक का व्यावहारिक विवरण देते हुए बताया कि मात्र 1 लीटर पानी से लगाया गया पौधा पूरे जीवनकाल में अतिरिक्त जल की आवश्यकता नहीं रखता, जिससे हजारों लीटर जल की बचत संभव है। जल संरक्षण विशेषज्ञ पद्मश्री लक्ष्मण सिंह लापड़िया ने चौका पद्धति से मृत जलस्रोतों को पुनर्जीवित करने और

क्षेत्रीय जलस्तर को ऊपर उठाने की जानकारी साझा की। जयपुर ग्रामीण के पुलिस अधीक्षक देवेन्द्र विश्नोई ने कहा कि गुरु जंभेश्वर भगवान ने सदियों पहले जो पर्यावरणीय सिद्धांत दिए, वे आज भी पूरी तरह प्रासंगिक हैं। उन्होंने वर्तमान जीवनशैली में बदलाव और अंधाधुंध औद्योगीकरण पर विराम लगाने का आह्वान किया। फाउंडेशन के डायरेक्टर एवं शौर्य चक्र विजेता ब्रिगेडियर जितेंद्र सिंह शेखावत ने बताया कि संस्था ने पिछले एक वर्ष

में चार करोड़ रुपये से अधिक की सहायता जरूरतमंदों को प्रदान की है और प्रकृति सेवा के क्षेत्र में निरंतर कार्यरत है। इस अवसर पर पर्यावरण संरक्षण में विशेष योगदान के लिए सुशील अग्रवाल एवं सुरेंद्र अवाना को पर्यावरण रत्न - 2025 सम्मान से नवाजा गया। अंत में पर्यावरण व जीवरक्षा करते हुए बलिदान देने वाले राधेश्याम पैमानी, श्याम विश्नोई, कंवराज सिंह भाटी, वनरक्षक सुरेन्द्र चौधरी को पुष्पांजलि अर्पित कर एवं दो मिमिंट का मौन रखकर भावपूर्ण श्रद्धांजलि दी गई।

अपने स्तर पर जिम्मेदारी निभानी होगी। यह बात विश्व पर्यावरण दिवस के अवसर पर गुरुवार को यहां आयोजित एनके एनवायरो सर्विसेज संस्थान के नए कार्यालय भवन के उद्घाटन अवसर पर पर्यावरणविद् एवं संस्थान की महाप्रबंधक सुनीता मंत्री ने कही। कार्यक्रम की थीम ह्याप्लास्टिक प्रदूषण को हराना है।एहन खाड़ी गई,जिसके अनुरूप जल निकासी और जागरूकता आधारित गतिविधियां आयोजित की गई।

उद्घाटन समारोह की शुरुआत

प्रातः पूजा और हवन से हुई, जिसके बाद वृक्षारोपण कर हरित पर्यावरण की शपथ ली गई। इस अवसर पर संस्थान के मैनेजिंग पार्टनर मुकेश यादव, सीओओ डॉ. अमूलदास मोहन राज, किरीट आचार्य, निरंजन कुमार गुप्ता आदि ने पेपरलैस वर्क, पर्यावरण संरक्षण एवं प्लास्टिक प्रदूषण पर अंकुश का सभी

उपस्थित जनों से आ न किया। वहीं सुनीता मंत्री ने पर्यावरण संरक्षण की शपथ दिलाई। समारोह में पर्यावरणीय संरक्षण, प्लास्टिक मुक्त जीवनशैली और सतत विकास जैसे विषयों पर विस्तार से चर्चा की गई। मुख्य सत्र में पर्यावरणीय चुनौतियों और समाधानों पर विशेषज्ञों ने अपने विचार साझा किए। साथ ही

संस्थान का भावी योजनाओं पर भी प्रकाश डाला गया। कार्यक्रम को ज्ञानवर्धक और रोचक बनाने के उद्देश्य से प्लास्टिक प्रदूषण पर आधारित प्रश्नोत्तरी प्रतियोगिता भी आयोजित की गई, जिसमें पर्यावरण से जुड़े सवालों के माध्यम से प्रतिभागियों की जागरूकता को परखा गया।











## करोना संक्रमण से 7 और मरीजों की मौत

नयी दिल्ली, 05 जून। देशभर में कोरोना संक्रमण धीरे-धीरे बढ़ रहा है और कुल सक्रिय मामलों की संख्या गुरुवार सुबह बढ़ कर 4८६६ तक पहुंच गयी। पिछले २४ घंटों में इसके संक्रमण से सात और मरीजों की मौत होने से मृतकों की संख्या ५१ पहुंच गयी है।

केन्द्रीय स्वास्थ्य एवं परिवार कल्याण मंत्रालय की ओर से जारी

**देश भर में कोरोना के एक्टिव केस ४८६६ हैं और मृतकों की संख्या अब ५१ हो गई है।**

आंकड़ों के अनुसार, आज सुबह आठ बजे तक देश में कोरोना के सक्रिय मामलों की संख्या बढ़ कर ४८६६ पहुंच गयी। अभी तक ३९५५ मरीजों को स्वस्थ होने पर उन्हें अस्पताल से छुट्टी मिल चुकी है और एक जनवरी से अब तक ५१ लोगों की मौत हुई है।

## भारत में ...

(**प्रथम पृष्ठ का शेष**) के प्रमुख संचरणात्मक खंडों के निर्माण के लिए एक अत्याधुनिक उत्पादन सुविधा स्थापित करेगी, जिसमें पूरी बाँड़ी का निर्माण किया जायेगा।

## मुख्यमंत्री भजनलाल ...

(**प्रथम पृष्ठ का शेष**) योगदान दें। मुख्यमंत्री ने कहा, प्रधानमंत्री ने देशभर में 'एक पेड़ माँ के नाम' अभियान चलाया, जिससे आमजन में पर्यावरण संरक्षण के प्रति जागरूकता आई। इस अभियान से प्रेरणा लेकर पिछले वर्ष राज्य सरकार ने ७ करोड़ से अधिक पौधे लगाए।

इस अवसर पर, जमवारामगढ़ के विधायक महेंद्र पाल मीणा ने गंगा नदी के जल का कलश मुख्यमंत्री को भेंट किया। मुख्यमंत्री ने वंदे गंगा जल संरक्षण-जन अभियान के तहत रामगढ़ बांध पर श्रमदान किया। उन्होंने जलेश्वर महादेव मंदिर में जलाभिषेक-पूजा अर्चना भी की। महिलाओं ने सिर पर कलश रखकर लोकगीत गाते हुए मुख्यमंत्री का अभिनंदन किया।

कार्यक्रम में संसदीय कार्य मंत्री जोगाराम पटेल, जल संसाधन मंत्री

# भारत की विदेश नीति को भारी झटका, स.रा. सुरक्षा परिषद में पाकिस्तान को मिले दो पद

## कांग्रेस ने इस मुद्दे पर मोदी सरकार को घेरा है

■ **कांग्रेस का कहना है, पहले पाकिस्तान को विश्व बैंक, आई.एम.एफ. तथा एशियन विकास बैंक से कर्ज मंजूर हुआ और अब इसे संयुक्त राष्ट्र सुरक्षा परिषद में दो बड़े पद मिले हैं, यह भारत की विदेश नीति की भारी विफलता है।**

■ **कांग्रेस ने इसके लिए वैश्विक समुदाय की भी आलोचना की और कहा, इस तरह से पाक प्रायोजित आतंकवाद को वैधता प्रदान की जा रही है।**

■ **पाकिस्तान को यू.एन. सिक्यूरिटी काउन्सिल तालिबान सँवशन कमेटी का चेयरमैन बनाया गया है और सबसे बड़ी विडम्बना यह है कि उसे काउन्टर टैररिज्म कमेटी का उपाध्यक्ष भी बनाया गया है।**

उन्होंने वैश्विक समुदाय पर भी पाकिस्तान प्रायोजित आतंकवाद को वैधता देने के लिए हमला बोला। खेड़ा ने एक्स पर लिखा, निस्संदेह, यह हमारी अपनी विदेश नीति के पतन की दुखद कहानी है, लेकिन वैश्विक समुदाय पाकिस्तान द्वारा आतंकवाद के प्रायोजन को लगातार वैधता कैसे दे सकता है?

आँपरेशन सिंदूर के बाद केंद्र सरकार ने सर्वदलीय प्रतिनिधिमंडलों की सात टीमों को पाकिस्तान के आतंकवाद समर्थन को उजागर करने और यह संदेश

## राज ठाकरे ...

(**प्रथम पृष्ठ का शेष**)

का फोन नंबर है।' गौरतलब है कि फिल्म निर्देशक महेश मांजरेकर के यूट्यूब चैनल को दिए गए एक साक्षात्कार में राज ठाकरे के एक बयान के बाद चचेरे भाइयों के एक साथ आने की चर्चाओं ने जोर पकड़ लिया है। इसके बाद उद्धव ठाकरे ने भी गठबंधन के प्रति अपना समर्थन जताते हुए कहा है कि महाराष्ट्र और मराठी लोगों का हित दोनों नेताओं के बीच मतभेदों से ज्यादा महत्वपूर्ण है।

## भगदड़ पर सिद्धारमैया ...

(**प्रथम पृष्ठ का शेष**) प्रभाव से निलंबित कर दिया गया है। सीएम सिद्धारमैया ने आगे कहा, हाई कोर्ट के सेवानिवृत्त न्यायाधीश जस्टिस माइकल डीकुन्हा की अध्यक्षता में हमने एक सदस्यीय आयोग नियुक्त किया है...आरसीबी इवेंट मैनेजर, डीएनए, केएससीए, जिन्होंने उनका प्रतिनिधित्व किया, हमने उन्हें गिरफ्तार करने का निर्णय लिया है। सीएम सिद्धारमैया ने कहा- मामले की जांच के लिए हाईकोर्ट के रिटायर्ड जज माइकल डी'कुन्हा की अध्यक्षता में एक सदस्यीय जांच आयोग बनाया गया है।

देने के लिए कई देशों में भेजा था कि भारत की सैन्य कार्रवाई पहलगाम हमले के जवाब में पाकिस्तान और पीओके में आतंकी ढांचों को ध्वस्त करने के लिए थी। ऑपरेशन सिंदूर के बाद विश्व बैंक और एशियाई विकास बैंक ने भी पाकिस्तान को क्रमशः ४० अरब डॉलर और ८०० मिलियन डॉलर के ऋण मंजूर किए।

क्रैमलिन के एक सहयोगी के अनुसार, हाल ही में पुतिन और ट्रंप की टेलीफोन पर हुई बातचीत में हालिया भारत-पाक संघर्ष का मुद्दा भी शामिल था। बुधवार को हुई इस बातचीत के बारे में जानकारी देते हुए क्रैमलिन सहयोगी यूरी उशाकोव ने बताया कि दोनों नेताओं ने यूक्रेन सहित कुछ अन्य मुद्दों पर चर्चा की।

रूस की राज्य समाचार एजेंसी टास (टी.ए.एस.एस.) के अनुसार, उशाकोव ने कहा, उन्होंने (ट्रंप-पुतिन) मध्य पूर्व और भारत-पाकिस्तान के बीच संश्रस् संघर्ष पर भी बात की, जिसे राष्ट्रपति ट्रंप की व्यक्तिगत भागीदारी से रोका गया। हालाँकि, उशाकोव ने बातचीत का

विस्तृत ब्यौरा साझा नहीं किया।

ट्रंप पहले भी कई बार यह दावा कर चुके हैं कि उन्होंने भारत और पाकिस्तान के बीच युद्ध होने से रोका।

तथापि, भारत का हमेशा से यह कहना रहा है कि पाकिस्तान के साथ संघर्ष विराम का समझौता दोनों सेनाओं के डायरेक्टर जनरल ऑफ मिलिट्री ऑपरेशंस (डी.जी.एम.ओ.) के बीच प्रत्यक्ष बातचीत के माध्यम से हुआ था।

इस बीच, पाकिस्तान के प्रधानमंत्री शहबाज शरीफ ने राष्ट्रपति पुतिन से भारत के साथ विवाद को सुलझाने में मदद करने की अपील की है, यह जानकारी पाकिस्तान के प्रधानमंत्री के विशेष सलाहकार सैयद तारिक फातिमी ने दी।

मंगलवार को मॉस्को में रूसी विदेश मंत्री सर्गेई लावरोव से मुलाकात के दौरान फातिमी ने शहबाज शरीफ का पत्र पुतिन को सौंपा। उनकी यह यात्रा डीएफके सांसद कनिमोई करुणानिधि के नेतृत्व में गए बहुदलीय भारतीय संसदीय प्रतिनिधिमंडल की अत्यंत सफल रूस यात्रा के कुछ ही दिन बाद हुई, जहाँ उन्होंने पाकिस्तान प्रायोजित सीमा पार आतंकवाद के प्रति जागरूकता फैलाई और भारत की आतंकवाद के प्रति जीरो टॉलरेंस की नीति को रूस का ठोस समर्थन दिलवाया।

# जातिगत जनगणना में निहित ...

प्रदेश और बिहार जैसे ज्यादा जनसंख्या वाले राज्यों की सीटें बढ़ जायेंगी।

बिहार में जातिगत पहचान लम्बे समय से राजनैतिक रणनीति के केन्द्र में रही है तथा ऐसी उम्मीद है कि जातिगत जनगणना इस साल के अंत में होने वाले विधानसभा चुनावों में महत्वपूर्ण भूमिका निभा सकती है।

हालाँकि जनगणना की प्रक्रिया संभवतः नई सरकार के गठन के बाद ही पूरी होने की संभावना है, लेकिन जाति-आधारित राजनैतिक नैरेटिव

सार्वजनिक चर्चाओं पर पहले से ही हावी है। विश्लेषकों का कहना है कि नये जातिगत आँकड़ों से आरजेडी-कांग्रेस गठबंधन को उल्लेखनीय फायदा हो सकता है, क्योंकि आनुपातिक प्रतिनिधित्व तथा जनसंख्या की वास्तविक जातिगत संरचना पर

आधारित अनुकूल कार्यवाही को इससे पर्याप्त बल मिल सकता है।

दूसरी तरफ, भाजपा तथा बिहार में उसका वर्तमान मित्र दल जद (यू) मुश्किल में पड़ते नजर आ रहे हैं। जहाँ नीतीश कुमार के नेतृत्व में जद (यू) जब विपक्षी गठबंधन में था, तब जातिगत जनगणना का मजबूत प्रस्तावक था, लेकिन पार्टी के एनडीए गठबंधन में शामिल हो जाने तथा राजनैतिक गणित ने उनकी स्थिति बड़ी अस्पष्ट एवं संदिग्ध बना दी है।

इस बीच भाजपा के सामने हिन्दी भाषी राज्यों में जाति-आधारित राजनीति की जमीनी स्थिति को ध्यान में रखते हुए, “सबका विकास” के विचार को आगे बढ़ाने की अपनी राष्ट्रीय छवि को संतुलित बनाये रखने की चुनौती भी है।

## पहली बार सांप्रदायिक...

(**प्रथम पृष्ठ का शेष**)

नहीं चाहते। लेकिन सबसे बड़ी समस्या यह है कि दिल्ली में कोई भी जम्मू इकाई की समस्याओं या उनके पीसीसी अध्यक्ष को लेकर उनकी शिकायतों और आपत्तियों पर ध्यान नहीं दे रहा है।

एआईसीसी के जम्मू-कश्मीर प्रभारी नासिर हुसैन दिखाई ही नहीं देते और कांग्रेस की आंतरिक समस्याओं को सुलझाने के लिए कोई ठोस पहल करते प्रतीत नहीं होते। करं को राहुल गांधी ने नियुक्त किया है, लेकिन समस्या यह है कि राहुल गांधी बिना पर्याप्त जांच के फैसले लेते हैं और एक बार निर्णय ले लेने के बाद उसे बदलते नहीं हैं। करं पीडीपी से सीधे कांग्रेस में लाए गए हैं और अमरनाथ विवाद के समय उन्होंने गुलाम नबी आजाद सरकार को गिराने में बड़ी भूमिका निभाई थी।

महबूबा मुफ्ती द्वारा भाजपा से हाथ मिला लेने के विरोध में उन्होंने पीडीपी छोड़ दी थी, इसके बाद, राहुल गांधी ने उन्हें कांग्रेस में शामिल कर लिया था। पहले उन्हें कांग्रेस कार्य समिति (सीडब्ल्यूसी) का सदस्य बनाया गया और फिर वे पीसीसी अध्यक्ष बना दिये गये।

करं न तो कांग्रेस की संस्कृति को समझते हैं और न ही उनके पास कोई व्यापक राष्ट्रीय या राज्य स्तरीय दृष्टिकोण है। उनकी सोच पूरी तरह कश्मीर-केन्द्रित और अलगवादी है, यही मुख्य कारण है, जिससे जम्मू कांग्रेस में

असंतोष है।

एक वरिष्ठ नेता ने जोर देते हुये कहते हैं कि कांग्रेस पहले कभी सांप्रदायिक या क्षेत्रीय आधार पर विभाजित नहीं रही है। उनका कहना है कि भाजपा इस सांप्रदायिक रुझान का फायदा उठा रही है और करं की इस सोच से भाजपा को लाभ हुआ भी है। कश्मीर में तो कांग्रेस की जगह अब एनसीपी या पीडीपी ने ले ली है। इस प्रकार कांग्रेस दोनों ओर से फँसी हुई है।

राहुल गांधी ने हाल ही में विभिन्न राज्यों में कांग्रेस में मौजूद “भाजपा स्लीपर सेल्स” को हटाने की बात कही है और पार्टी इकाइयों से वादा किया है कि वे निष्क्रिय पड़ी इकाइयों के पदाधिकारियों को बर्खास्त करेंगे।

जम्मू कांग्रेस इकाई में भी ऐसे ही आरोप हाल ही में सामने आए हैं, लेकिन अब तक कोई कार्रवाई नहीं हुई है। न्यायसंगत होगा कि राहुल गांधी जम्मू-कश्मीर के प्रभारी एआईसीसी नेता को निर्देश दें कि वे जाँच करें और राज्य इकाई में मौजूद स्लीपर सेल्स को चिन्हित करें। वस्तुतः राहुल गांधी भाषण तो धमाकेदार देते हैं, लेकिन उन पर अमल करने का तंत्र बेहद कमजोर है।

### सुप्रीम कोर्ट आज ...

(**प्रथम पृष्ठ का शेष**) हस्तक्षेप के बाद उठाया गया है, जब उसने परीक्षा को दो सत्रों में आयोजित करने पर आपत्ति जताई थी। सुप्रीम कोर्ट ने कहा था कि परीक्षा को दो शिफ्ट में आयोजित करने से कठिनाई स्तर में असमानता हो सकती है, जिससे अर्थर्थियों पर अनुचित प्रभाव पड़ सकता है। पीठ ने इस बात पर जोर दिया कि पूरे देश में निष्पक्षता और पारदर्शिता सुनिश्चित करने के लिए परीक्षा एक ही सत्र में आयोजित की जानी चाहिए। कोर्ट ने एन.बी.ई. को निर्देश दिया था कि वह परीक्षा को एक ही शिफ्ट में आयोजित करने के लिए आवश्यक लॉजिस्टिक व्यवस्थाएँ करें। साथ ही यह भी स्पष्ट किया था कि यदि बोर्ड को यह व्यवस्था लागू करने के लिए अतिरिक्त समय की आवश्यकता हो, तो वह अदालत से पुनः समय माँग सकता है।

## महेश जोशी ...

(**प्रथम पृष्ठ का शेष**) ने महेश जोशी को गिरफ्तार किया था। इस बीच जोशी की पत्नी के निधन के कारण कोर्ट ने उन्हें दो बार अंतरिम जमानत दी थी।

**MARUTI SUZUKI**

# पर्यावरण का भी ख्याल, बचत भी कमाल

प्रीमियम फीचर्स के साथ, 30.61 km/kg की शानदार माइलेज

**THE NEW AGE**

# BALENO

**TECH GOES BOLD**

**DRIVE SMART. CHOOSE GREEN.**

फैक्टरी फिटेड S-CNG

6 एयरबैग\*

Suzuki कनेक्ट

रियर AC वेंट्स

रियर फास्ट चार्जिंग USB (टाइप A और C)

**3 साल/100,000 km**

**वारंटी\***

6 साल तक बढ़ाई जा सकती है

**₹ 97 100\*\* तक के फायदे**

मान्य प्रमाणपत्र जमा करने पर स्क्रेपेज बोनस उपलब्ध है

स्कैन करें और निकट के शोरूम से जुड़ें

आज ही ई-बुक करें @ [WWW.NEXAEXPERIENCE.COM](http://WWW.NEXAEXPERIENCE.COM)

यहाँ संपर्क करें

**1800-200-6392**

**1800-102-6392**

विस्तृत नियम और शर्तों के लिए कृपया निकटतम डीलरशिप पर जाएं. MARUTI SUZUKI इंडिया लिमिटेड बिना किसी सूचना के ऑफर बंद करने का अधिकार सुरक्षित रखता है और विभिन्न वेरिएंट्स के लिए भिन्न ऑफर दिए जा सकते हैं. \*\*इस ऑफर में बुनिंदा मॉडल/वेरिएंट पर कंज्यूमर ऑफर, एक्सचेंज बोनस और संस्थागत या ग्रामीण ऑफर (जहां भी लागू हो) शामिल हैं. कार्डिनस करने का अधिकार फाइनेंस के पास है. \*3 साल या 100 000 km-जो भी पहले हो. स्क्रेपेज ऑफर केवल सीमित अवधि के लिए वैध है और MARUTI SUZUKI टोयोत्सु इंडिया प्राइवेट लिमिटेड (MARUTI SUZUKI इंडिया लिमिटेड और टोयोटा स्पोर्ट्स ग्रुप के बीच एक संयुक्त उद्यम कंपनी) द्वारा पेश किया गया गया है. \*\*उत्प्रेत ऑफर 30<sup>th</sup> June 2025 तक वैध है. वाहन पर काले शीशे का रंग प्रकाश प्रभाव के कारण उत्पन्न हो रहा है. छवियां क्लेवल उदाहरण मात्र हैं. कागज़ पर प्रिंटिंग के कारण कार का रंग भिन्न हो सकता है.

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा मैसर्स अरावली प्रिन्टर्स, राष्ट्रदूत भवन, चुंगी नाका के पास, अजमेर (राजस्थान) से मुद्रित एवं प्रकाशित। संपादक-राजेश शर्मा, आर.एन.आई. नं. ६५०१५/९६, जयपुर कार्यालय: सुभान् एम.आई.रोड, जयपुर। फोन: २३७२६३४, ४१०३३३-३४ फैक्स : ०१४१-२३७३५१३, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: २३८६०३१, २३८६०३२,फैक्स:०७४४-२३८६०३३, उदयपुर कार्यालय: आर्यद मैन रोड आयड, उदयपुर। फोन: २४१३०९२, फैक्स : ०२९४-२४१०१४६, बीकानेर कार्यालय : कुम्भाना हाऊस, हनुमान हट्या, बीकानेरा। फोन: २२००६६०, फैक्स ०१५१-२५२७३७१, जालौर कार्यालय :- जी १/६३, इन्डस्ट्रीयल एरिया, फेस प्रथम, जालौर। फोन: २२६४२२, २२६४२३, फैक्स: ०२९७३-२२६४२४ **हिण्डौनसिटी कार्यालय** :- जी -१-२०१, रीको औद्योगिक क्षेत्र, हिण्डौनसिटी। फोन: २३०२००, २३०४००, फैक्स: ०७४६९-२३०६०० **चूरू कार्यालय** : एच-१५०, रीको औद्योगिक क्षेत्र, चूरू, फोन : २५६९०६, २५६९०७, फैक्स: ०१५६२-२५६९०८

